

---

# Shri Gurucharitra Adhyaya Saramsha Shlokas

---

## श्रीगुरुचरित्राध्यायसारांशश्लोकाः

---

### Document Information

Text title : Shri Gurucharitra Adhyaya Saramsha Shlokas

File name : gurucharitrAdhyAyasArAMshashlokAH.itx

Category : dattatreya, deities\_misc, vAsudevAnanda-sarasvatI

Location : doc\_deities\_misc

Author : vAsudevAnandasarasvatI TembesvAmi

Description-comments : From stotrAdisangraha

Latest update : May 12, 2021

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

November 22, 2022

*sanskritdocuments.org*

---

## श्रीगुरुचरित्राध्यायसारांशश्लोकाः



अध्याये प्रथम इहेष्टवन्दनारख्यं  
प्रोक्तं मङ्गलमथ नामधारकारख्यम् ।  
प्राप्येष्टं स्तुत इह धाम हर्षणीयं  
दत्तोऽदर्शयद्दु तनुः प्रहर्षिणीयम् ॥ १ ॥

सिद्धः सृष्टियुगस्थितीरिह जगौ सर्गे द्वितीये विधेः ।  
संवादं कलिना च दीपकगुरूपारख्यानकं सद्विधेः ॥  
यच्चाकारि हि दीपकेन गुरुसत्सेवारख्यविक्रीडितम् ।  
कुर्यात्कोऽत्र तथा करोत्यपि शशः शार्दूलविक्रीडितम् ॥ २ ॥

तृतीयेऽध्यायेऽम्भोनशनमिति मौनैः प्रथमतोऽ-  
म्बरीषोपाद्विष्णुव्रतहतिभिया वैष्णवमतः ।  
ब्रजानेका योनीरिति शपति दुर्वाससि हरि-  
स्तमादाच्छापं यन्निजसहनताभूच्छिखरिणी ॥ ३ ॥

तुर्ये त्रीशाः सत्वहृत्यै यथान्नं  
स्मेहन्तेऽदाच्चानसूया तथान्नम् ॥

बाला भूत्वा दुग्धमस्याः पपुस्ते  
यत्कीर्तिदिवशालिनी सर्वदाऽऽस्ते ॥ ४ ॥

दत्ताय ददौ द्विजाङ्गनान्नं श्राद्धात्पुरतः स पञ्चमेऽभूत् ।  
श्रीपादाभिधः सुतोऽन्धपङ्गुद्भृद्भद्रविराडभूत्परिव्राट् ॥ ५ ॥

शिवो दशास्याय ददौ स्वलिङ्गं  
प्रगृह्य तस्माद्गणपतस्ततस्तत् ॥

उपेन्द्रवज्रास्त्रमुखेरितः कौ  
महाबलेशं निदधौ स षष्ठे ॥ ६ ॥

भूपेन्द्रवंशोन्नतयेऽत्र सप्तमे  
 गोकर्णमाहात्म्यमुवाच गौतमः ॥  
 तद्ब्रह्महत्यालयकृद्गतिं वदन्  
 चण्डालिकायाः प्रशशंस भूभते ॥ ७ ॥  
 सकुसुतविधवा सा मर्तुकामा प्रदोष-  
 व्रतकथनत ईशस्तान्निवत्र्याष्टमेऽन्तात् ॥  
 स विबुधमकरोत्तज्जं च जन्मान्तरेऽस्याः  
 सुत इह भविता दिङ्मालिनी यस्य कीर्तिः ॥ ८ ॥  
 आख्यानकीर्तिश्रुतितोऽस्य मुक्तिर्भवान्तरेऽसौ रजकाय राज्यम् ।  
 दास्यन्तिरोभून्नवमेऽत्र कृष्णातटेऽपि सम्पूरयति स्वतृष्णाम् ॥ ९ ॥  
 पथि तस्करघातितभक्तं सार्धमजीवयदेत्य चिरस्य ।  
 विनिहत्य च तान्दशमे श्रीपादातिवेगवती गतिरस्य ॥ १० ॥  
 एकादशे नृहरिसंज्ञक आस सोऽम्बा-  
 पुत्रः प्रदोषफलदः प्रणवं पठिष्यन् ॥  
 भूत्वाप्यवाक्श्रुतिगणानुपनीत ऊच  
 उद्धर्षणीं स्वजननीं बहुधा परिष्यन् ॥ ११ ॥  
 माणवक्राक्रीडितकृद्वादश आश्वस्य विभुः ।  
 मातरमेत्य च काशीं न्यास्यभवत्स निराशीः ॥ १२ ॥  
 प्रसूमुखैर्जनिभुवि सङ्गतः स्वकै-  
 स्त्रयोदशेऽनुगयुगुपेत्य गौतमीम् ॥  
 मृतोत्सुकं जठररुगार्तमुद्धरन्  
 व्यदर्शयद् भुवि रुचिरां प्रभुर्गतिम् ॥ १३ ॥  
 सायन्देवं शक्रमिताध्याय उवाच  
 त्रीशो म्लेच्छं याहि न भीस्ते स तथेति ॥  
 गत्वा भीतम्लेच्छनृपेणार्चित एत्य नृत्यन्  
 रेजे मत्तमयूरो हि यथा सः ॥ १४ ॥  
 चित्रपदोक्तित ईशस्तीर्थगमाय स शिष्यान् ।  
 पञ्चदशे कथयित्वा तद्विधिमीरयदेव ॥ १५ ॥

षोडशे गुरुरथोद्धृतात्मने धौम्यशिष्यचरितोपदेशतः ।  
 ब्राह्मणाय विदमर्षयद् गुरुद्रोहिणेऽलमनुत्तचेतसे ॥ १६ ॥  
 आर्यावमानितोऽदादार्यायै मूढविप्र इह जिह्वाम् ।  
 सप्तदशे तत्प्रेरित ईशमवाप्यालभत्ततो जिह्वाम् ॥ १७ ॥  
 भिक्षार्थं गत्वा कुसुमितलतावेल्लितद्वारदेशं  
 गेहं विप्रस्य प्रभुरतिदरिद्रस्य भुक्त्वापि शाकम् ॥  
 छित्वा वल्लीं स्ववसतिमगात्तल्लतामूलदेशे  
 लेभेऽथौघं द्विजवर इहाष्टादशे चाशिषोऽपि ॥ १८ ॥  
 अमरापूर ऊनविंशकेऽनुगगङ्गानुजपा उदुम्बरे ।  
 वरदे स निधाय पादुके गुरुराश्वास्य च योगिनीरगात् ॥ १९ ॥  
 प्रेतार्तिहृताऽर्भौ दत्तौ मृत एकः ।  
 वर्णर्यापतदम्बां विंशे तनुमध्याम् ॥ २० ॥  
 विद्युन्मालावत्सम्बन्धं पुत्रादेः सन् चोत्त्वा बोधम् ।  
 सत्यै चक्रे जीवोपेतं सैके विंशेऽसौ तत्पोतम् ॥ २१ ॥  
 गन्धर्वं प्राप्य भीमामरदुहितृयुतिं भिक्षार्थमथ गुरु-  
 र्गत्वा दीनद्विजौको गतरदमहिषीं वन्ध्यां भरवहाम् ॥  
 दृष्ट्वा दुग्धं ययाचे तदनु सुवदना स्त्रीः क्षीरमदुहद्वा  
 इंवशेऽदात्पयोऽस्मै तदु वरदगुरुः पीत्वागमदसौ ॥ २२ ॥  
 राट् त्रयोविंश आकर्ण्य सत्तद्यशः  
 स्रग्विणीं स्वां पुरीमानयत्तद्वशः ॥  
 श्रीगुरू रक्षसेऽदाद्गतिं राजवद्राजदत्ते  
 मठे विश्ववासोऽवसत् ॥ २३ ॥  
 निन्दाकर्तृयतित्रिविक्रमं प्राप्य श्रीगुरुराश्वदर्शयत् ।  
 सैन्यं न्यासिवपुः क्षणं चतुर्विंशे यानगराजवद्विराट् ॥ २४ ॥  
 मत्तावासौ श्रुतिनयविज्ञौ स्नेच्छाज्ञप्तौ द्विजविजिगीषू ।  
 भिक्षुर्निन्ये श्रितशिबिकौ तौ गुर्वग्र्यं पञ्चसहितविंशे ॥ २५ ॥  
 चित्रपदोक्तिभिरीशः षड्युतविंश उवाच ।

वेदतदङ्गविशाखा यं प्रणमन्ति हि लेखाः ॥ २६ ॥  
 अपि क इह यदीक्षणादपराजिताः  
 स बुरुडवदनाच्छ्रुईः समवाचयत् ॥  
 अनयदुभमिते द्विजौ च पिशाचतां  
 सुगतिमथ गतौ च तौ द्विषडद्वतः ॥ २७ ॥  
 अकथयदसाविष्टाविंशे स्वकर्मविपाकतो  
 विविधकुगतिं हीनत्वासि सचिह्नपुनर्भवम् ॥  
 तदघहतये प्रायश्चित्तं च कृच्छ्रजपादिकं  
 पतितमकरोद् भूयोऽङ्गं सा मनोहरिणी कथा ॥ २८ ॥  
 नवद्वययुते नतेन मुनिना स पृष्ठोऽवदत्  
 विभूतिमहिमानमानतपदास्रपायावदत् ॥  
 कुमारहरवादमप्यथ स वामदेवो ददौ  
 गतिं भसितधारणेन विधिवच्च पृथ्वीधरः ॥ २९ ॥  
 गोपीनाथसुतोऽत्रिसुतभजनात्पुत्रमापोद्धोर्ध्वं  
 तत्स्त्री रुग्णं तमनयदथो पत्तनं गाणगाख्यम् ॥ ।  
 मन्दाक्रान्ताध्वनि स तु पुरस्योपकण्ठं ममार  
 तिरंशे तत्स्त्रीनिकटमथ गतो भूतिरुद्राक्षधृक्सन् ॥ ३० ॥  
 स्त्रीधर्ममुवाच कुपूर्मितेऽध्याये धिषणोक्तमुपस्थिताम् ।  
 विन्ध्याद्रिचरित्रसमन्विताऽगस्त्यर्षिसतीचरितं च सन् ॥ ३१ ॥  
 रुक्मवतीमूचे प्रणतां तामष्टसुता सौभाग्यवती स्याः ।  
 प्रेतमपि द्वातिंरश इहास्या वल्लभमाशूत्थापयदीशः ॥ ३२ ॥  
 भुजगशिशुभृता नीता कुलयुगिह पुराग्र्याढ्ये ।  
 स्वपुरमपि सती वेश्या तत इह विकपी भूपौ ॥ ३३ ॥  
 कृतकरपुटराजप्रार्थितर्षिः सुतमृतिहतये रुद्राभिषेकम् ।  
 श्रुतिपुरमितसर्गकारयद्राङ्गनयमुत मृतितोऽजीवयद्वाक् ॥ ३४ ॥  
 सुरहितदकचकथा वृत्ता शरपुरमित इह सोमाख्यम् ।  
 व्रतमपि यत इह सीमन्तिन्यलभदपि च दयितं नष्टम् ॥ ३५ ॥

तर्कपूर्युजि हलमुखी स्त्री सुशिक्षणमिषत ईट् ।  
 आह्निकाचरणमवदच्छाक्त्यसम्मतमु सुधिये ॥ ३६ ॥  
 प्रमिताक्षरोक्तिगुरुराह सुचिरसुरपूजनादिसकलाह्निकवित् ।  
 अशनादिधर्मशयनादिविधिः स्वरपूर्मितेऽत्र हतभक्तविधिः ॥ ३७ ॥  
 त्रिलोकपर्याप्तकृतोदनेन सम्भोजिता विप्रमुखा अनेन ।  
 अष्टत्रियुक्ते ह्युपजातयोऽपि भक्ताय दत्तो गुरुणा वरोऽपि ॥ ३८ ॥  
 नवत्रिमितसर्गे व्यधात्स्थविरवन्ध्याम् ।  
 कुमारललितां पिप्पलार्चनत ईशः ॥ ३९ ॥  
 खयुगमितेऽत्र कुष्ठविनिवृत्त्यै नरहरयेऽवदत्समिदर्चाम् ।  
 तद्दु वितपी द्विजश्च शुचिरासीदियमजकीर्तिरिन्नवमालिनी ॥ ४० ॥  
 अवददिह परीक्ष्य सायन्देवं कुयुगमिते भगवान्गुरूक्तलब्ध्यै ।  
 विधिजमुपगतः सुपुष्पिताग्रगमवन आर्य उवाच काशीयात्राम् ॥ ४१ ॥  
 वातोर्मीतिर्द्वियुगाब्धे स सर्गे शिष्टां यात्रां कथयन्दर्शयित्वा ।  
 काशीं दारादिनुतश्चानयित्वा सायन्देवं गुरुराह व्रतं सत् ॥ ४२ ॥  
 सायन्देवाय त्रियुगपरिमितेऽध्याये  
 प्राहेशोऽनन्तव्रतमिह च परत्रेष्टम् ॥  
 यस्याचीर्णेन व्यपगतदुरितो यायात्कौण्डिण्  
 यः पार्थश्च सुगतिमितोसम्बाधाम् ॥ ४३ ॥  
 क्षणतः श्रुतिवेदसम्मितेऽस्मिन्ननयद्यतिराज एकरूपः ।  
 श्र्यगमात्मरतं स तन्तुकं चानयदाशु निवेद्य राङ्गिरत्रम् ॥ ४४ ॥  
 यद्धीरासीद्ध्रमरविलसिता नन्द्यम्बोक्त्या कुरुगुपशमधीः ।  
 प्राप्येशं द्राक्स शुचिकविरभूद् गुर्वीक्षातोऽक्षयुगमित इह ॥ ४५ ॥  
 स्वप्न उपेत्य स आदद ईशो रसकृतयुक्त इहार्चनमग्र्यम् ।  
 केसरिदत्तमभूद्भूतमध्यात्मकपददस्य कविः स च शिष्यः ॥ ४६ ॥  
 दीपावल्यां सम्प्रार्थितः सप्तशिष्यैः  
 सप्तग्रामान्तक्षेत्रसंस्थोऽप्यगात्सः ॥  
 अष्टात्मा भूत्वा सप्तवेदाह्वयसर्गे  
 लोके यन्मूर्तिर्विश्रुता वैश्वदेवी ॥ ४७ ॥

क्षेत्रं गुरूक्तवदशेषमपक्कधान्यं  
चिच्छेद शूद्र उपगां विनिवारयन्तीम् ॥  
सिंहोन्नताक्ष इव चात्मवधूं निवार्य  
लेभेऽमितार्धिमिभवेदयुजीशभक्त्या ॥ ४८ ॥  
सर्गेऽङ्कवाक्सम्मित इन्द्रवज्रालेपोपमाघक्षतिकृद्भगिन्याः ।  
तत्क्षेत्रमाहात्म्यमुवाच सोऽष्टतीर्थानि चादर्शयदत्र सञ्च्यः ॥ ४९ ॥  
खशरयुते पुरोक्तरजकोऽभवद्यवनराज आस वृषकृत्  
पृथुपिटकस्तदङ्क उदितस्तदीयशमकृद्विजो नृपकथाम् ॥  
अवददथो ययौ स गुरुं स्मृतिं प्रथमजन्मनोऽलभदथो  
गतरुगसौ सुयानगमजं गजाश्वललितं पुरं स्वमनयत् ॥ ५० ॥  
राजपुरादेत्य स च नीजपीठं कीर्तिरभून्मम सुशुचिरतन्वी  
स्थेयमिहातः परमिह न साक्षादित्यवनीषुयुजि स च विचार्य ॥  
स्वानपि चाश्वस्य बहुवरदानैः पुष्पकृतासनगत इदमाह  
मद्भजनाद्भः सुगतिरिह तिष्ठे सत्यमितीडरमभवददृश्यः ॥ ५१ ॥  
श्रवणेच्छाश्रुतानां च तदन्येषां स्मृतिर्यतः ।  
सैकपञ्चाशदध्यायसारभूतार्थमालिका ॥ ५२ ॥  
तीर्णा आशु तरन्त्यस्मात्तरिष्यन्त्यघतो नराः ।  
तीर्थं गुरुचरित्राख्यमवगाह्यमिदं बुधैः ॥ ५३ ॥  
इति श्रीवासुदेवानन्दसरस्वतीविरचिता  
श्रीगुरुसंहिता(समश्लोकीगुरुचरिता)ध्यायसारावतरणिका सम्पूर्णा ।

---

Shri Gurucharitra Adhyaya Saramsha Shlokas

pdf was typeset on November 22, 2022

---

Please send corrections to [sanskrit@cheerful.com](mailto:sanskrit@cheerful.com)

